

పరితప్త సుయోధనుఁడు,

★ ఆశ్వుతామ ★

(శ్రీకృష్ణా త్రాచిన యములు)



అంధకర్త :

సువర్ణ ఘంటాకంఠ బిరుదాంకిత సంస్కృతాంధ్ర పండిత
మహాకవి బండ్ల సుబ్రహ్మణ్యము

పరితప్త సుయోధనుడు

• అశ్వత్థామ •

(ఏకపాత్రాభిషేకము)



గ్రంథకర్త :

సువర్ణ ఘంటాకంఠణ విరుదాంకిత

సంస్కృతాంధ్ర పండిత

మహాకవి బండ్ల సుబ్రహ్మణ్యమూ

637/100

సర్వస్వామ్య సంకలితము

ప్రథమ ముద్రణము : వేయిప్రతులు

ఆనంద వసంతము

1974

For Copies :

Bandla Subrahmanyam,

PANDIT.

VETAPALEM. Chirala Taluk.

(Prakasam Dt.)

నా రచనల నాదరి చి, సాహిత్యసేవయందుల్లాసము గలిగించుచున్న
ఆంధ్రలోకమునకు నా కృతజ్ఞత.

— గృంథకర్త.

మూల్యము రు. 1-50

గమనిక :— పోటీలకు పోవువాకు వారికిచ్చిన కాలమునుబట్టి
తగ్గించుకొని నటింపనచ్చు.

తొలి పలుకు

ఇప్పటికి నా రచించిన నాల్గే పాతాళినయములలో (దొలు దొల్ల వా)సినవి పరితప్త సుయోధనుడు, మయసభ. ఇది సుమా విభవది శరత్తులనాటి సంగతి. 'ద్రాపది పస్తా'వహరణ' నాటక మున నేను 'దుర్యోధన' పాత్ర నిర్వహించుచున్న తరుణమిది. ఆ భూమిక నా కత్యంతాభినివేశ ముంటుంటేసి నాకొక నేనియ్యవి వ్రాసికొని నటించితి. పిదప డాక్టర్: సిహెచ్. ఆమరిలింగముగారు నేర్పుకొని యనేక ప్రదేశములఁ బ్రదర్శించిరి. నాటంగోలె మన్నితప్రార్థన ప్రభృతులు పెక్కు విదులల పలుతావులఁ బ్రదర్శించి ప్రశంసలనందుకొని పోటీలకుం జని విజయము గడించి రజిత పాత్రలు. పతకములు పారితోషికములుగ నందిరి. ఇతర జల్లాల నుండి వచ్చి వ్రాసికొనిపోయి నటించినవారును గలరు. పెక్కురు ప్రోత్సహించిన నివి యిందనక నచ్చొత్తింపఁబడకుండుటకుం నారణము నాయుపేక్షయే. దానిహేతువు నే నాంధ్ర మహాభ్యుదయ రచనా నిమగ్నుండనై యుంట

ఇది యిట్లుండ రెండుమూడు వత్సరములనుండి బుద్ధిమంతులు మద్దితులు సుపరిచితులు "వీరాభివీరుడగు మహారథి కర్ణుని చరిత్ర" నేక పాతాళినయముగను, నాటకముగను వ్రాయుడు. అమృత దాత కీయందగు ప్రాధాన్యతనిచ్చి న్యాయ్యము చేకూర్చు"డని పలు చోట్ల నన్నుంగోరిరి. అందు ముఖ్యముగ నెన్నందగినవారు డాక్టర్: భట్టకోట సుబ్బారాయడుగారి శ్రేష్ఠ పుత్రుడు డాక్టర్: భట్ట వరప్రసాదరావుగారు. కావునఁ గాలహరణమిది ననపేక్షణీయమని వెంటనేరచించిన నాబాల్యమిత్రుడు నేను వస్త్రావహరణమున దుర్యోధనుడుగ నటించుచుండ నాతోతాట శిశువల పాత్ర నిర్వహించినవారు కీలుగుట్టము, రత్నరేఖ. రుక్మాంగద. కాళిదాసు, వర కట్నము మొదలగు చిత్రములలో నటించిన శ్రీ బొక్కసము ఆశిశేషయ్యనాయుడుగారు నేర్పుకొని యీనెలలోని మూడునాల్గు చోట్లఁ బ్రదర్శించితి

రెండు రెండేక పాతాళినయము లొక్కొక్క పాత్రముగ నేర్పటచిన నన్నింటికనుకూలముగ నుండునని కళాభిమానులు గొం

దీని సలహాలిగా నేను నయ్యడియ మంచిదని భావించుటంజేసి
(1) మయసభ, మహారాష్ట్ర కర్ణాటక ఒక పుస్తకముగను, (2) పరితప్త
సుయోధనుడు, అశ్వత్థామ యొక్క గ్రంథముగను ముద్రితములయ్యెను.
గదాయుద్ధ ధర్మదూతయైన భీమునిచే దుర్యోధనుడు తొడలు
విఱుగఁగొట్టబడి పడియుంటుం గన్న యశ్వత్థామ నానస్పృహ పోవ
రనమునందెనో యెట్లు పగతీర్చుకొని స్వామిమునిగమిగెనో చిత్రిం
పందలచియ యశ్వత్థామ యను నేకపాత్రాభినయము రచించితి.
భక్తప్రహ్లాద, కుమార విజయము (పద్మాసుర), బుద్ధావతారము,
భక్త తులసీదాసను నాల్గు నాటకములు మత్కృతము లాంధ్రదేశ
మునఁ బరిదర్శింపఁబడుచుండ నిప్పుడు నాల్గేకపాత్రాభినయములు
లోకమున కందిచ్చి యానందించుచున్నాఁడ.

అస్పృంగంథ ముద్రణమునకు సహకరించుచున్న శ్రీ కె. సాంచి
రెడ్డి, B. A., S. E. O. గారికి, శ్రమయనక మద్రాసునుండి ఫుటో
బ్రాకులు చేయించి పంపిన శ్రీ పింజల వేంకటేశ్వర్లు (Hand - Loom
Cloth Merchant, Madras) గారికి, ముచ్చటగ నచ్చొత్తించి యిచ్చిన
శ్రీ జయలక్ష్మీ (పింటర్లు, చీరాలవారికి నాకృతజ్ఞతందెల్పుచున్నాఁడ.

— గ్రంథకర్త

హెచ్చరిక

నా లిఖిత పూర్వకమైన యనుమతిపత్రము లేనిదే
యీ యేకపాత్రాభినయములను బ్రకర్షించుటగాని, రికా
ర్డింగు చేయుటగాని, రేడియో బ్రాడ్ కాస్టు చేయుటగాని,
సినిమా తీయుటగాని, చూటలు మాడ్చుటగాని చేయరాదు
ఇందుకు వ్యతిరేకించి ప్రవర్తించు నటులు, నిర్వాహకులు,
మ్యూజిక్ ప్లాఫ్ నాకు, ఆర్గనైజర్లు ఇంకను సంబంధించిన
ఇతరులు నాచేజరుపఁబడు సివిల్ క్రిమినల్ చర్యలకు బాధ్యు
లగుదురని ఇందుమూలముగఁ దెలియజేయుచున్నాఁడ.

— గ్రంథకర్త

పరితప్త సుయోధనుడు

(ఏకపాత్రాభినయము)

స్థలము :- అభ్యంతర మందిరము.

(ఒక హంసతూలికాతల్పము, దానికి దలవైపున నొక యున్న తాసనము, కాళ్ళవైపున రెండుచితాసనములు కవచకార్ముక బాణ తూణీర ఖడ్గగదాదులు వింజామణులు మొదలగునవి సముచిత స్థానముల నుండును)

[ద్రాపదీ పరిహాసజనితక్రోధ పరితప్తహృదయుడైన సుయోధనుడు తల్పమునకుఁ జేరువనున్న రత్నస్తంభముమీఁదఁ జేయివైచి వ్యసనసహితాలోచనా తత్పరుండై యుండును.]

పరాభవము... ఈభవమింక భరింపరాని పరాభవము, దివ్యమణిగణోజ్జ్వల హస్తినాపుర సింహాసనాధీశుండైన సుయోధనసార్వభౌమునకా పరాభవము, మానధనుండై కుడుకులాలంకారుండైన సుయోధన చక్రవర్తికా యవమానము, భరత వంశాబ్ధిరాకాశశాంకునకా ఆరాతిపత్నీకృత పరాభవ కళంకము. ఆహా! నాకెట్టి పరితాపమును గూర్చితివి. ఓ పాండవ పట్టమహిషీ! నీవు సింహముగ మహిషీవై జన్మించుటకు మాటుగా మానవజన్మమెత్తినది మాయట్టి మానవపతుల అవమానపఱచుటకా. ఓసీ! బంధకీ!! పంచపురుష జాహ్నుపంజర బంధకీ! నిర్వర్తిత రాజసూయధ్వర మాత్రమిదోన్మత్తా! ప్రముదితచిత్తా!! పరిహాసముచేయుచుంటివా. ఆహా! కాలమహిమ. నీ నవ్వు పువ్వులతో బాటు త్వదీయ జటాబంధాలంకృత నవమల్లికా పుష్పంబులు శిరోరత్నములతోఁగూడ నక్షత్రములవలె రాలుచున్నవే. ఆ! ఆ!! ఆగుము. ఈ రాజసింహము

అకాల ప్రళయరాహులై వజ్రగన్నిధ సహస్ర దంష్ట్రాయుత వక్త్రమును దెలిచి నీ సంతోష శీతభానుని మింగుటకు వేచియున్నది.

ఈ పరితాపాగ్ని చల్లార్పగల అమృతభాండము నా కెవరి మొద్ద లభించును... లభింపదా?... అటులై నచో నాకీభోగములేల ఈ సామ్రాజ్యమేల .. (నికటమునగల మేజాబల్లను సమీపించి పచ్చలపిడిబాకు నందుకొని) ఈ బాకుతో బాడిచి కొని చచ్చుట మంచిది. (యోచించి బాకును యధాస్థానమునకు విశరివైచి) ఛీ! నేను చచ్చి సాధించునదేమి? నాజీవిత రచనాఘట్టమున అవమానభాగము తొలగింపఁబడునా .. పరాభవమునకుఁదోడు దుర్మరణము. ఆ! నేడుగాకున్న రేపై నను సర్వము బయల్పడకమానదు. అప్పుడు లోకులందఱు విపరీతార్థములుకల్పించి చేతగానిబీటవై ఆత్మహత్య చేసికొనెనని నన్ను పరిహసింపక మానరు, ఆనాఁడు నా జీవితము అవమానపూరిత విపాదాంత నాటకమై రంగస్థలమున కెక్కును. అది మాయనిమచ్చ. ప్రత్యర్థులకు ప్రతీకార ప్రతిఫలము చవి సూచించాలని పౌరుషహీనుఁడనానేను. కాను... అట్లెన్నటికినిగాను... గండరగండఁడను - మహోద్దండ చండశాసనుఁడను. పాండవ వంశ వృక్షమును సమూలముగ ఛేదింపవలయునని నాచేయు ప్రయత్న ఝు ఝూమారుతిమునకు ఈశ్వరాజ్ఞ మహాపర్వతము వలె అడ్డుతిగులుచున్నదే... ఈ మహాపర్వతమును బ్రద్దలుచేయగల వజ్రాయుధము నాకేది?... వజ్రాయుధము... ఈశ్వరాజ్ఞ... ఆ! (వెగటుగ నవ్వి) ఈశ్వరాజ్ఞ అననేల మాతండ్రిగారి దయయు, భీష్మ విదురాదుల ప్రేమయు, కృప ద్రోణాదుల వాత్సల్యమును వారలకుఁ బెట్టనికోటలై సురక్షితులను జేయుచున్నవి. కానిమ్ము. వీరియాట లెంతవఱకు సాగునో చూచెద...

ఇప్పటివఱకు ఇల్లు - వాకిలి లేక ఊరును - పేరును లేక మా పంచకాచుకొనియున్న ఈ పాండవులకు. ఇంద్రీపథపుర మొసంగిన వృద్ధరాజు నేమనవలయు. ఇచ్చెనుబో ... అంతమాత్రమునకే మన్నుమిన్నుగానక భీష్మార్జున నకులసహదేవులు ప్రాగుత్తర దక్షిణ

మొనర్చుకొనెద. లేదా సర్వనాశనముచేసెద. పరిభవ వికారంబు తోఁపనీక నన్నునే నుపశమించుకొని యెటుంగనట్లు కుందునన్న నది నాకసాధ్యమై శుష్కతృణరాశింబడిన యగ్నికణంబుంబలె నది లోలోఁ గుములుచుఁ గోధావేశ దూమకీలలతోఁ బైకులిక వచ్చుచున్నయది పగాభూతి గ్రీష్మాతపమ్మునఁ బరితపించుచున్న నాకుఁ బాండవ పరాజయ మలయమారుత మెప్పుడు ప్లాప్తించును.

ఓరీ! కురుకుల భారభూతులారా!! కుంతీపుత్రులారా!!! మీ రందఱుకలసి నన్నింతవమానముపాలు సేయుదురా. చేసి నాయెదుట మీరింక సక్రమముగ భూమిపై జీవింపఁగలరా - (ఊర్జదృష్టింబిసరించుచు యోచించి) చతుస్సముద్ర ముద్రిత సర్వసహా చక్రమున కేకచ్చతాధిపత్యము వహించి ప్రళయకాల పర్జన్యగర్జానిభ సింహా నాదములతో తండోపతండములుగా మహోద్దండ భండనమునకై ముఱ్ఱగంబు లెత్తివచ్చినను జయింపఁగల నూర్వరు సహోదరుల కగ్రజుండనై దిగ్దండిదంతకాంతిచ్చటాకలిత యశశ్చంద్రికా శోభితం బగు భరతవంశమునఁబుట్టి శిశీతరణవిద్యాదక్షులైన అనేకాక్షోహిణీ సైన్య పరిరక్షకుండనైన నేనుతలఁచుకొన్న ముగ్ధోకంబుల నుఱ్ఱుఁతలూపనే... (వెగటుగ నవ్వి) మీరొక లెక్కయూ నా సామంతరాజులలో ఒక్కరుగానుండి ఏమూలనోపడియుండవలసినమీకు ఇంతలో కన్నులెంత నెత్తికెక్కినవిరా-కట్లకడ కెట్టెట్టో ఒక్కరాజసూయము రణరంగముగామాటి నిర్వహింపఁబడినంతమాత్రమున నింతపొగరా - (గోధావేశముతోఁ గంపించి) అబ్బా! భరింపఁజాలను ఈ తాపమును భరింపఁజాలను... ఈ పరితాపమును సైరింపఁజాలను... నా శరీరమంతయు అగ్నిగోళమైనది ఈ మందిరిమంతయు మండుచున్నదా... నా హృదయకుహరమున పరిభవ వ్యసనాగ్ని ప్రజ్వలించుచున్నదా. పంచాగ్నుల మధ్యముననైన నిలువవచ్చు - ప్రళయకాల ప్రజ్వలిత బడబాగ్నిజ్వాలలకైన దాళవచ్చు - ఇశువతి ఫాలనేతాగ్నికైన నోర్చుకొనవచ్చు. కాని ఈపరితాపాగ్నిని సహింపలేను - ఈ అవమాన ప్రవాహమున కొట్టుకొనిపోవుచున్న

నాకిక ధర్మాధర్మములతో న్యాయాన్యాయములతో సత్యాసత్యములతో బాంధవ్యాబాంధవ్యములతో పనియేమి - ఎవడిప్పుడు నా కాపుడు... ఈ కష్టవార్ధిని దాటింపంగల కర్ణధారి యెవ్వడు? (యోచించి) కలడుకదా - మాయానాటక సూత్రీధారి, మచ్చేయోఽభిలాషి - మామ - శకుని, అతని ప్రసిద్ధబుద్ధి బలంబును, అర్థవగంభీరుడగు కర్ణుని బాహుబలంబును నాకు వర ప్రసాదములు కాకుండునా. ఓరీ నీచులారా! ఏకచక్రపురంబున జోలి కట్టుకొని ఇంటింట చిచ్చుమెత్తుకొని జీవించిన (నవ్వి) మీరా నన్ను పరిహసించుట... ఔరా! మఱియొక నన్ను మఱిపురాక మయనభాద్రశ్యము నా కన్నులగట్టిపట్టున్నది - నా హృదయ భూగోళమున ద్రాపదీ పరిహాస వివిధ ధాతుసంఘర్షణచే పరాభవాన్ని పర్వతము పెరీలునఁ జేరీలుచు (తీవ్ర)సంచలనము) సంతాపపహ్ని బాష్పాలను వ్యసన విషవాయువులను శ్రోధ శిలాఖండములను నిశ్శంకాపంకములను ఎగఁజిమ్ముచున్నది. పుణ్యపాపములారా! దూరముగాపొండు, మానాభిమానములారా! నన్ను మఱచిపొండు. కరిసత్వమా! నీవు నా హృదయ సింహాసనమధిష్ఠింపుము. ప్రతీకారాన్వేషణమా! నీవు నాకు మార్గదర్శివికమ్ము. ఓరీ భీమా! అనేక వైరివీరశిరోంక్తధారా పాశప్రవీణ ప్రముదిత ప్రచండ ప్రభాయుతా స్పృహదాఘాతంబున నిన్ను తుత్తునియిలుచేసినఁగా నాజన్మము సార్థకమగును. ఓరీ అజ్ఞనా! నిర్బలకేని దుర్బల్యుండనని గర్జించుచున్న నిన్ను నిర్వక ప్రరాక్రమోపార్జిత యశోవిశాలుండగు ఈ సుయోధనస్వాభామిండు శరపరంకరలచేఁ జించి చెండాడకుండునా - (వికటముగ నవ్వి) నీ కొఱకు నేనుగావలయునా - మీ వంశార్థవమును ఘూర్ణిల్లఁజేయఁ గల నిర్బిద్రతేజశ్శాలి మా ప్రియమిత్రుండైన కర్ణుడొక్కఁడుచాలు (యోచించి) ఇట్లు చేసినచో నిష్కారణముగఁ బాండవులను నాశనము చేసినాడను నపఖ్యాతి గలుగునేమో - నా వంశమర్యాదకు ఇది భంగకరమగునా - (క్షణమాఁగి) ఏమి నాపెట్టి. దీనికింత యాలోచనయా - ఇంత కాలవ్యవధియా.

ఓరీ! పాండవాధములారా! మీ దురహంకారముఁ గాంచి
 సహించియుంటకు ఈ ధార్తరాష్ట్రాగ్రేసరుఁడు సామాన్య మానవుఁ
 డనుకొంటిరా - క్షత్రియకుల పాంసనులారా! (రాద్రసోద్రక్షుడై
 మీ యైశ్వర్య గర్వమత్తశుండాల కుంభస్థలమును ఎగులఁగొట్టి)
 కురుపరివృథుని కీర్తిముత్యములు నలుగడలఁ గడలుకొనఁజేయ నా
 నిరంకుశ శాసనసింహము పంజావిప్పి వేచియున్నది. అస్మత్కోధ
 దవానలమునకు మీరు మిడుతలవలె భస్మముగాక మారరు. నా
 పరాభవమును మహాభూతము తన కరాళవక్త్రమును తెఱచి నాల్క
 సాచి మిమ్ము బలిగొన నెదురుసూచుచున్నది. పాంచాలీ పరిహాస
 పాపవల్మీక బిలనిర్యద్రాజరాజ వ్యసనాశీ విష విషాసల జ్వాలా
 మాలికలచే మీరు నీతైత్తిరుదురు సాబలేంద్రజలికా విష్కృతేం
 ద్రజాలంబునందవిలి నా పడిన యవస్థకంటె వేసవేల్ రెట్లవమానము
 సెంది యుక్కటి డిక్కుదెలియక చిక్కులంజిక్కియున్న మిమ్ము
 వాతాళమ్మునకంటదొక్కుట నిక్కమ్ము. కృష్ణ సాహాయ్యమ్మున
 ద్విగుణీకృతోత్సాహ పూరితమైన మీ సాహసోగరాజము నిజ
 సహసృఫణములవంచఁ దన్నుకొనిపోవ మల్పితాప గడుత్పంతుఁడు
 తెక్కలల్లార్చి పెల్లుబికి యెగిరి వచ్చుచున్నాడని గ్రహింపుఁడు.
 సుయోధనమదకరీంద్రము ఇంద్రప్రస్థపుర సరోవరముసొచ్చిపాండివ
 మృణాలజాలముల సమూలముగఁ బెరికివై చుటకుదుకుచున్నది. మయ
 శభతోఁబాటు ఇంద్రప్రస్థమునుగూడ కాల్చి మసిచేసినఁగాని నాకసి
 తీతదు. మీ బలిమి కఠిమి మీ కులుకుతుఁకులు మట్టిపాలు గాను
 న్నవి. ఎప్పుడోకాదు ఇప్పుడే.

(గద భుజమునధరించి నిష్క్రమించును)



అ శ్వ త్థ ము

[ఏకపాత్రాభినయము]

స్థలము:- కరుణేత్ర ప్రాంత కాంతారమునందలి వటవిటపి నికటం
బునంగల సమతల ప్రదేశము.

సమయము:- రాత్రి ద్వితీయయామము

(దివాచరఁబుటగు సత్త్వంబులు సుప్తిజెందియుండ రాత్రిం
చరములగు ఘోర వన్యమృగంబులు స్వేచ్ఛగ సంచరించుచుండు.
కూర్మజంతువు భయంకర ధ్వనులెడ నెడ వినఁబడుచుండు అత్తిటి
అశ్వత్థామ కించుకయెడముగఁ గృపాచార్య, కృతవర్మలు నేలపై
శయించి నిద్రించుచుండురు. మువ్వరు సాయుధపాణులై రక్తసిక్తాం
గులై యుద్ధరంగమునుండి వచ్చినవారే కృపాచార్య, కృతవర్మలు
రంగస్థలమునఁ గనంబడరు. అశ్వత్థామ ఖడ్గ శరశరాశనాదులు
పార్శ్వంబుననిడుకొని పుడమిపైఁ బరుండెంగాని క్రోధశోకడం డహ్య
మాన మానసుండగుట నతనికిఁ గూర్కు రాదయ్యె. పాండవులపైఁ
బగ సాధించుటెల్లాయని యతండాలోచించుచు పటవృక్షమువంక
దృష్టింబ్రసరించి యందొక్క దివాంధమునుగనుంగొని దానిచర్యలఁ
బరికించుచు లేచి కూర్చుండి)

ఈ నిశాసమయమున ఈ పటవృక్షశాఖాగ్రమునఁజేరి మిడుఁ
గురు పుష్పాల గుంపులవలె మెఱయుచున్న తన మిడిగుర్రులను తలను
అటువిటు తిప్పుచు నలువలంకులఁ గలయంగనుగొనుచు భీకరాశా
రమునఁ గనఁబడుచున్న ఆ గ్రుడ్లగూబ మృత్యుదేవతకు నచ్చెలియై

తనపేరు సార్థకము చేసికొనుచున్నది. అదిగో! లేచి తెక్కలల్లార్చి
 ఆమిషాస్వేషణవ్యాజమ్మన నిక్కినిక్కిచూచుచు శత్రుతతులయిక్క
 లరసి పెక్కు తెఱంగుల విచ్చలవిడిగ విజృంభించుచు దిక్కటాహ
 ములు బీటలువాఱ గుఱ్ఱ గుఱ్ఱవి గొతుకుచున్నది అహో! ఏమి
 యీ విచిత్రచిత్రవధాదృశ్యము. ఎగటివేళ బయటికివచ్చినఁ దన్ను
 బ్రదుకనీని కాకులమూకలను నిద్రించుచున్నవానిని యీరాత్రివేళ
 ఆ ఘూకరాజము రాజసమున దుర్వారఘోర వీరవిహారమునల్పుచుఁ
 జించిచెండాడుచున్నవి. ఓమానవుఁడా! అప్రతిహత ప్రతీకారవాంఛ
 నీకున్నచో నీవును వైరిసంహారమిట్లు సేయందగునని యీవివాంధమే
 నాకుఁ బ్రత్యక్షగురువై ప్రగాఢముగ బోధించుచున్నది కావున ఈ
 రాత్రి య శాత్రువుల నిష్కళంక రాజభక్తిమై యమనిలయమున
 కంపెద. దివససమయమున దక్షుండగు నప్పండరీకాక్షుండు రక్షణ
 దుర్లభముగఁగావాడుచుఁ జెంతినుండఁ బొండవపాంచాలుర వధించుట
 దుర్లభము. ఇదియ నాకుఁదగిన తరుణము.

నానారాజన్యమకుటఘటితరత్న నీరాజనవిరాజిత పాదపద్మం
 డవగు ఓ దుర్యోధన సార్వభౌమా! ఈ నాశరీరము నీయుప్పుపులుసు
 లతోఁ జెరిగినది నీవలన కష్టనష్టములెఱుంగక యస్త్రైశ్వర్యముల
 నద్వితీయానందమను ననుభవించితిమి. గోరంతేని కొఱంత లేక
 ముమ్మ కంటికితెప్పవోలెఁ గాపాడితివి మాయుండలి ప్రగాఢవిశ్వా
 సముతో నీవీయుద్ధమునకు సిద్ధపడితివి. ఇంక మేము నీ ఋణమెల్లు
 తీర్చికొనఁగలము భంపత్స్వరూపమును మేమెల్లు మఱచిపోగలము.

గదాయుద్ధమునఁ గృష్ణప్రేరణమున నన్యాయ్యమ్ముగ భీముడు
 నిన్నుఁ దొడలువిఱుంగగొట్టి పడివైచెనా? పడివైచుటేగాక వాడు
 వెనుకటి కథలనుద్రవ్య మదోన్మత్తుడై మన్నమి ప్నెఱుంగక కురు
 సామ్రాజ్యరమారమణ చిహ్నముగ దివ్యజలాభిషి క్తంబైన నీతలను

దన యెడమకాలితోఁదన్నెనా? దానికే యండలేని నీగుండెనుమండు
 చుండ నాకండలు పెరిగిన తిండిపోతు తనయిష్టమువచ్చినట్లు నినుఁ
 దూలనాడి గదాదండమున నీ శిరమడిమిపట్టి మఱియొకసారి నిజ
 వానుపాదతాడిత శిరస్కునిగఁజేసెనా? ఆహ! ఏమి కాలవై పరీత్యము!
 ఇది కనులారఁజూచి యుద్ధధర్మంబు రవ్వంతయు పాటింపమి కమిత
 రోహరుణరూక్షేక్షణుండై బలరాముడు దిక్కుడ్యములు పెఱిలునప్రీల
 సింహగర్జనచేసి పుడమి గజగజవడంక నిజాయథంబైన నాగటి నెత్తి
 యధర్మవిజయ గర్వాంధకార మగ్నమానసుండగు పాండవ మధ్య
 మునిపైకఱికెనా? రజతాద్రిని సమీపించిన యంజనగిరివలెదన్ను
 దాసి తటాలున పట్టుకొన్న వాసుదేవుని సవినయ యుక్తియుక్త వచ
 నంబుల నించుక శాంతించి కాంతేయులనిందించి ప్రేమపాత్రుండగు
 తమ్ముని మందలించి నీచపుగెలుపు గెలిచిన భీముని లోకము పొగ
 డినఁబొగడుగాక వీరమరణమునకైన సమ్మతించెంగాని యధర్మ
 యుద్ధమునకు సమ్మతించని ధర్మాత్ముండైన కురురాజుత్తమ లోకము
 లకుఁ జనుననివల్కి యింక నిట నిల్వరాదని తన రథంబున హలా
 యుధుండు మరలిచ నెనా? ములుకులవంటి యాతని పలుకులకుఁ
 బాండవపాంచాలురు సిగ్గునఁ దలవంచుకొనిరా? ఇట్టిమాటల నీనోట
 విని శ్రోధానలజ్వాలామాలికలచేఁ బాండవ పాంచాలాటపుల దహిం
 పక చేతులు గట్టుకొని నిల్వఁగలనా? రారాజు ఋణము తీర్చితేని
 నా బలపరాక్రమములెందుకు? నేనవలంబించిన తాత్ర ధర్మమెందు
 లకు - నా యస్త్రశస్త్రములెందుకు? నా జీవితమెందుకు?

ఓ కురుకులాలంకారా! వీరాధివీరా!! పుష్పఫల సంధరితమైన
 యొక్క పెనుమాను కాలవశంబునఁ గొమ్మలన్నియునశింపఁ గళా
 హీనముగఁ గడకు బోదెమాత్రము నిలిచియున్నట్లు - అనుజ తనుజ
 పరిజన బంధుమిత్రసైన్యంబులు నేలంగూల దిక్కునెడి నీవొక్కండ

నరులకుఁ జిక్కి యిట్టి హైన్యదైన్య స్థితిం బొందితివే? దీనికిం బ్రతీ
కారమునేయకున్న నేను అశ్వత్థామనా? ఓ సార్వభౌమా! నీ సైన్య
మునఁ గృపాచార్య కృతవర్మలు, నేనుమాత్రము నీ స్థితిజూడ
ప్రాణములతో నిల్చియుంటిమి

ధార్తరాష్ట్రాగ్రీణీ! రక్తపు మడుపునంజిక్కి కదలఁ జాలక
చేతులు నేలమోపి భగ్నపరభాగంబయ్యఁ బడగవిప్పిన మహాక
గంబుచందంబున వేలకానిచే వెనుకటికాళ్ళు రెండును ద్రెళ్ళనేయ
బడిన మృగరాజంబలెఱోజుచు సక్రమచర్యను సముత్సాహముతో
బ్రోత్యహించిన పాండవ పక్షపాతియగు కృష్ణుని ముల్గులవంటి
పల్కులతో నాక్షేపించితివా? నీ ఘోరమరిణావస్థజూచిన నాకు
శోక శోధంబులు పొంగిపొరలుచున్నవి. ధనురాచార్యుండని జగ
త్ప్రభ్రాత్యుతిగాంచిన నా తండ్రి మరణించినప్పుడును నేనింతటి పరితా
పము పొందలేదు రాజరాజ! పాండవ పాంచాలవంశముల నిశ్చేష
ముగ నాశనముచేసి నీకావార్త వినిపింతునని ఖడ్గసాక్షిగాఁ బల్కి
నంత శ్రవః పేయముగవిని ననుబ్రుమమార గొగిలించుకొని సైన్యా
ధ్యక్షుఁడుగ నభిషిక్తుని జేయించి పంపితివే. ప్రతీకారముచేసి ప్రతిన
చెల్లించుకొనక నే బ్రతుకుట భూమికి బరువుచేటు.

ఏ కాదశాక్షోహిణీనాథుండవగు నో కురునాథా! నీవిప్పుడనాథుడ
వై రక్త పరిషిక్త జేహుండవై ధూళి ధూసరితాంగుండవై యెంటి
మైరణ ధరిణిఁ బడియుంటివా? దుమ్ముగ్రమ్మిన ముఖమ్ముపై ముం
గురులు కెంకేల నటునిటు తొలగఁ ద్రోసికొని నా మోము
చూచి పాండవుల నిండించుచు నొడుగఱికి కన్నీరుకార్చి నిట్టూర్పు
నిగిడించి కుట్టునుకతో హీనస్వరముతో నీవాడినమాటలు మాటి
మాటికి నా చెవులఁ బ్రతిధ్వనించుచున్నవి. శుశోదర సుహృద్బంధు
ముఖ్య పదాతిబలంబులు నశింపఁగడకు స్వల్పసేనతో నీవాక్కండవ

పెక్కురలో మొక్కవోని శౌర్యబునఁ బోరిపోరి జహువిధశనా) స్త్రీంబులక్షతగాతుండవై మహావర్చతమునుండి ప్రవహించు గైరి కాది ధాతువిరతిసహిత ఝరీనికరములవలె నీ శరీరమునుండి శోణిత ధారలు స్రవింప డస్సి డప్పిగొని జలస్థంభన విద్యచే ద్వైపాయన ప్రాదగర్భంబునఁ జేరి నేదతీర్చుకొనుచున్నవాని నతిరథమహారథులని ఖ్యాతినొందిన యదుపాండవ పాంచాల ప్రముఖులెల్లరు గుమిగూడి చుట్టుముట్టి ధర్మజుని పోటుమాటలచే నిను బయటికి రప్పించి నేని పృథు యుద్ధముచేయఁజాల, ఇఁక నరణ్యములకు వెళ్ళి తపస్సు చేసి కొనెద విజయమునీచే వెళ్ళిరాజ్యము పాలించుకొమ్మని కౌంతే యాగ్రజునితోఁ బలుక వారందఱు గగ్గోలుగ హేళనచేసి బవరము నకుఁదిగించి గదాయుద్ధమున నాభికిదిగువఁ గొట్టఁగూడదని నియమముండ దాని నుల్లంఘించి వృకోధరునిచే నీ తొడలు నుగ్గునుగ్గుగా విఱుగఁగొట్టెనురా! ఋణశేషము, ప్రణశేషము రణశేషము ఉండ రాదనిడి నీతిం గాటింపఁదలఁచి కాఁబోలు నిశ్శృంకముగఁ గృత్రిమ కృత్యంబొనరుటకు నావాసించిరి. అసమానమానధదా! చండశాస నుంపవైన నీవు చివటిదశలోఁగూడ భండనమునకు నీకు సముండని భీమునేకోరుకొని ప్రముఖ శాస్త్రపులకుంపులో నీ వొక్కరుండనయ్యు మేగునగధీరుడవై యిసునుంచైన రణ ధర్మము తప్పవే, ఏమి నీ పవిత్రమైన తాత్రము నీ గోత్రము పుణ్యమానకుఁ బాత్రమైనది. నినుఁగన్న తలిదండ్రులు ధన్యులు. నీకిచ్చిన వాగ్దానమును జెల్లించు కొనుటఃప్రజ్ఞ బలులుదేరుచున్నాడ. (రెండుమూఁడడుగులవైచి లోనికింబరికించి) మా మామయుఁ గృతవర్మయు గాఢనిద్ర మునింగి యున్నవారు.

వీరవషలారా; మేలుకొనుడు కట్టా! ఇట్టి యిక్కట్టున మీ కెట్లు నిదురపట్టినది. ఒంటిమైఁజిక్కిన కురుకుల నార్వాభౌము న ధర్మ యుద్ధమునఁ గూర్చిన పగఱఁ బరిమార్పకనే నిద్రంప, న్యాయా

న్యాయంబులఁ జర్చింప ఎత్తినతటి - విడిసినపుడు - ఇరుకుదారి గతి
 చెడిన సమయమున - నిత్రప్రయోగమువేళ - శత్రువుల నిగ్రహింప
 వచ్చునని క్షత్రిధర్మంబు తెల్పెడు. నేను దాని ననుష్ఠించుటంజేసి
 కపటోపాయులగు పాంచాల కాంతేయులఁ గృత్రిమ మారమునఁ
 దుదముట్టెను. మనమోడి దిక్కుసెడి పుట్టలఁ జెట్టుల గట్టుల మిట్టలఁ
 బడియుందుమనితలంచి యపహసించి విజయోత్సాహంబున హయిగా
 నిద్రించియుందురు. వారి మద మడంప నాకదనిది. మీరేమి పల్లు
 దురో పల్కుండు. ఆ! మాతల! యేమనుచుంటివి? గాంధారి
 ధృతరాష్ట్ర విదుగులెట్లుచెప్పిన నట్లు చేయుదుదమనియా - వారి
 మొగము నే నెట్లుచూడఁగలను? దానికిది తగినతరణముకాదు
 నిద్రించినవాని - ఆయుధములు విసర్జించినవాని - భగ్నవాహనుని
 - శరణుచొచ్చినవాని - తలవీడినవాని జంపుట నరక హేతువను
 చుంటివా? అట్లైన నిందు పాండవులెన్ని యాచరించిరో జ్ఞప్తికిఁదెచ్చి
 కొంటివా? ఈయొక్కదానికే నన్ను గాదనుచున్న నీ వాదించుండి
 యంత్యమువఱకు రణమునఁ బాడిదప్పి వర్తించిన పాండవపాంచా
 లురకేల ధర్మోపదేశము చేయవైతివి? నన్ను శాసింపఁ దగినవాడ
 వగుట నీ చెప్పినది కాదనఁగాని ధర్మరాజుఁడధిపతి నన్నుస్తశస్త్రు
 డైన నాజనకుని దుగాత్ముఁడగు ధృష్టద్యుమ్నుఁడు మహాపాపమనక
 పట్టి తల తెగగొట్టె. భీష్మ సంగ్రామరంగ గ్రీష్మభానునిభుండగు
 భీష్ముని శిఖండిపేర, గవట కదసమున ఘోరనరక హేతువనక మర్దు
 నుఁడు వధించె. రథము ధరణింగ్రుంగ నిరాయుధుండైదిగి దానికి
 నిజభుజ శిఖరముమోపి కరంబులఁ తచ్చక్రము నెత్తుచున్న సూత
 సుతుని నిర్భర నిరయకారణము నాకనరుఁడు నిశిత శర పరంపరలఁ
 బఱసి పొరిగొనె. పార్థుడు నిజహస్తము ఖండింపఁ బ్రయోగవేళ
 దీక్షతోఁ బ్రశాంతముగనున్న భూరిశ్రవుని సాత్యకిను డైన పాతక
 భీతిలేక తుత్తునియలొనర్చె - ఇఁకఁ గౌరవేంద్రుని బడఁగొట్టిన విధ

మా వీరశిఖామణి నోటనే నీవు వింటివిగాదా! వేషభాషలకనుచితం బులగు నిన్నిదోషంబులూచరించిన వారిం దూషింపక యేమని నాకు నీతి గలపుచుంటివి? జ్ఞానవయోవృద్ధులగు గాంగేయుడు మత్పితృ దేవుడు పల్నాటు పాడవులఁ బొగడుచుంట విని నేనది నిష్కలంక సత్యమని నమ్మి ధనుర్విద్యా ప్రదర్శనము నాఁటినుండియు సంగ రాజును కారాజును బెక్కుసార్లైదుర్కొంటిని. ఈదారుణ రణచర్యల సింహావలోకనముచేయ నాకు సత్యము గోచరించినది. నా మనసు మాఱినది. పగదీర్చికొని ప్రభుఋణవిముక్తుండవుకమ్మని నాయాత్మ బహువిధముల బోధించుచున్నది. ధనురాచార్య వధాసంతోషిత స్వాంతుండగు పాపిని ధృష్టద్యుమ్నుని ఈ రాత్రియ పశువుంజంపింట్లు చంపెద. దీని నాకెట్టి కిల్బిషంబు గల్గినంగల్గుఁగాక. కీటక జన్మంబు ప్రాప్తించినం బ్రాప్తించుకాక, ఈ నాదీక్షమాన, మికిచ్చయున్న రండు - లేదే నెటకేబాండు (ఆలించి) ఆ! ఏమనుచుఁజిరి? సూర్యోదయావసరమున సమరమున కుపక్రమింతుమనియూ! అది నా కసమ్మతము రాజు విగతజీవుడైనచో నాకృత్య మెవరిని సం తోషపెట్టఁగలదు. రాజకార్యార్థమేక నిర్ణయమున వచ్చితి మనుచుంటిరా - అట్లైన నా వెనుకరండు శ్రోధోదన్యాసనోదన యత్నండునై సమర సన్నద్ధుండనగు నన్ను మిఁగాఁపఁజాలరు. సూర్యచంద్రుల గతి మారినను నా మతి మాఱదు. ధర్మజా! నీవు గోముఖ వ్యాఘ్ర మవు - అడుగడుగున ధర్మహానికీ దలపడిన నీవు, సర్వసైన్యాధ్యక్షులైన యతిరథ మహారథులపాలిట ధర్మరాజపుకావు. యమధర్మ రాజపు. మజ్జనకుని చావుగోరి “అశ్వత్థామహరిః” అని పల్కిన యసత్యవాదివి. వజ్రం వజ్రేణభిద్యతి - అధర్మమును అధర్మము చేతనే జయింపవలయు. యశోదానందనుండు నాతొత్తు భగవంతుఁడని పెద్దలనుచుండిరే అట్టి మహానుభావుని ప్రేరణమున యిట్టి యశృత్యము లేల జరుగవలయు.

పాడవులారా ! మీరందఱు కృష్ణునిచేతి కీలుబొమ్మలు. సుయోధనుడు తనమాట వినడని మీరమిత విధేయులని దాసాను వాసులని తన యాన్నత్యము పెత్తనము భారతమున నద్వితీయముగ సాగునని, మీయభ్యుదయ మతని యభ్యుదయమని యా దేవకీనంద నుండు మీ విజయమునుగోరి పన్నిన మాయలన్నియు నెన్నఁదగిన వన్న నెవరు కాదందు). అదినుండియు సంకర్షణుండున్నచో మీ సంగతి సంఘర్షణముగ నుండి యుండెడిది.

అభిమన్యునొక్కనిఁ జూడిదప్పి పలువురుచేరి వధించిరనిగదా మీరనుట. సంకుల సంగర రంగమున పూహభేదన సమయమున నొక్కండు పలువురఁ బలువురొక్కని మట్టుపెట్టుట నిచ్చలు గను చున్నదేగదా! అది నేరమెట్లగును అగుఁగాక, అది యత్యంత స్వల్పము, ఇక నీ కురుక్షేత్ర సంగ్రామము ప్రారంభించినప్పటినుండి మీరు చేసిన యన్యాయకృత్యములు తలఁచుకొన్న నే వీరవరుఁడు కోపోద్రిక్తుండు కాకుండు. యుద్ధమునకు ముందొండొరులకుఁ జేసి కొన్న యపకారములకు. సమర ధర్మములకు ముఁకిపెట్టుట యేచట్ట మొప్పుకొనదని విజ్ఞులెఱుఁగుదురు. కాన మీ కపట నాటకములన్ని ముర్ఖించుకొనుటకుఁ జేసెడి కువ్యాభ్యాసములకిక నిలువయుండదు కర్ణదుర్యోధనుల మరణమునకై యెన్నుకొన్న దుర్నియమును నే నెల్లు మఱచి పోగలను? సుహృద్దనవిధేయా! రాధేయా! దాతల కెల్ల దానివై మహాదాతయనెడి యశశ్చంద్రికల దిగ్విదిక్కుల వెద జల్లిన నిన్ను - ఏకవత్సీవ్రతస్థుడవైన నిన్ను - అడితప్పని నిన్ను - వైవధక్తి, పితృధక్తి, గురుధక్తి, రాజధక్తి నూటికి నూఱుకొప్పు ప్రదర్శించిన నిన్ను - రవితేజః పుంజ రమణీయముగ రాజిల్లు నిన్ను - అపార్థుఁడు రణధర్మ సేతువును దెగఁగొట్టిగదా నీ జీవవాహినిని వెడలఁ గొట్టినది. సౌందర్య సౌజన్యములఁ గూడవాండవుల యందొ క్కండైన నీ కెనయనఁదగినవాఁడు లేడనుట నిశ్చయము. ఇట్టినిన్ను

విధి కుంచినది. పడులఁ జెంచినది. ప్రాణాపసాన దశలోనున్న మానవేంద్రుఁడు ద్రాణీ! నీవాక్కండవ నాకింక ఊక్కినిపల్కిన దీనాలాపము నాకు హృదయశల్యమై బాధించుచున్నది. ఉద్దండ శోదండమండితుండగు నా. తండ్రినొక్కం డక్రమముగ వధించి చాడు ప్రాణములతోనుండ నేనెట్లు తలనెత్తుకొని తిరుగఁగలను? కురుకులవంశాబ్ధిసోమా! సమరభీమా! సార్వభౌమా! పదుమూఁడు వత్సరంబు లేకదీక్షతో నభ్యసించిన నీ గదా యుద్ధకౌశలమంతయు నేమైనది? అన్యాయముచే హతముచేయఁబడినదా? భీష్మ శాపాచార్య శల్య సౌబల్యాలూక. సంశ్లేప్తక కాంభోజ కతానీక పార్వతీ యష్టేచ్ఛాదులు చతురంగబల సమేతముగ నశింప హీనరథినీ సహితుండవై యుక్కుదక్కక యందరిలో నెట్లు పోరితివి? పాండవా గ్రజుని పరిహాసము సహింపలేక, భాండ నిక్షిప్త మహోద్దండ సర్ప సామ్రమాట్టునట్టుకట్టుక నిట్టూర్చి జలంబుననుండి వెలికివచ్చి కట్ల కడకుఁ గృత్రిమ గదాకదనమునఁ గూలిపోతివా? పరశుఘాతఁబునం ద్రెల్చిన పుష్పితకింశుకమట్లు పడిపోతివా? నీ పరిపాలనమునఁ బ్రజల కెట్టిలోటును లేదే! కట్టా విధినిన్నిట్లుచేసెనా? ఓరీ! పాండవులారా! మీ చదివిన యర్థశాస్త్ర మర్థశాదపాత్రమైనదికాదు కాక వ్యర్థము. మీయెడ నాకిప్పు డవస్కందమే యవస్యక ర్తవ్యము. అనిద్యము. అప్రతిహతము.

అల్లదిగో పాండవ స్కంధావారము. అత్యంత ధ్యాంతాక్రాంత నిశీధినీ సమయమున ఈ ప్రాంతంబెల్లఁ బ్రశాంతమై నిమ్మకు నీరెత్తినట్లున్నది. (పాఠఁజూచి) ఏమిది? ఈ ఘోరశార్వరమున ఆ శిబిర ముఖద్వారమున నతుల పత్రశోభితోత్తాలతాల సన్నిభా భీలముగ నేదియో యొక యాకృతి గోచరించుచున్నది. (అడుగు వైచి) అహా! యిదియొక యద్భుతభూతము. సమస్త భూతిభేది

మగు నిస్తుల మహాభూతము. రక్తరాగభ్రాజిత వ్యాఘ్రచక్రము
 ధరించి యజ్ఞోపవీత గ్రేవేయ నూపుర భుజకీర్తులుగ ఆలోల
 విమాన్ని కరాళజిహ్వకలిత వక్రయుత భుజగరాజములఁబాల్చి సిత
 నిశితాతతదీర్ఘదంష్ట్రప్రకట భయంకర వివృత విశాల వక్రచిల
 ముతో నిశాంతసూత వీరిహోత్రకుండ సదృశాముతోజ్జ్వలానేక
 నహస్ర నేత్రములతోఁ గుటిల కపిలజటాపటల భాసితో త్రమాంగం
 బుతో మహాగ్రభావజాల సౌందర్యరేఖలు పెనఁగొనంగ వింతగ
 విరాజిల్లుచున్నదే. ఇదియిట్టిదని నిర్ణయింప నాక కాదు సురాసురుల
 కైనఁ జితమా? వదన నాసాశ్రుతి నయనాదులనుండి చిటపటారభ
 టులతో మింటిపంటు మంటలు గుప్పగుప్పన వెడలుచుండఁ దచ్చరీ
 రావిరూఢిద్యుతిచ్ఛటలలో శంఖచక్ర గదాద్యాయుధమాస్త్రులై
 హృషీకేశులై యెడఁగ నఁబడుచుండిరే. ఏతద్భూతమాస్త్రముల
 శూల, భల్ల, భిండివాల, కరచాల ముసల, ముద్గర, పరశుప్రభృత్యా
 యుధములు తళతళ మెఱయుచున్నవి. ఏమి యీ యుగ్రరూపము
 ఇది యిచ్చటికేల వచ్చినది? కానిమ్ము. త్రిజగమ్మ లొక్కటై
 రానిమ్ము. ఒక్కండఁడయ్య ధైర్యమ్మును జిక్కఁబట్టి ధనుస్సు
 నెక్కుపెట్టెద. నిప్పులుగ్రక్క శరపరింపరల గుప్పి చవ్వన నువ్వరం
 బున కెగిరిపోఁజేసెద. కాదేని హతిమార్చెద. (బాణము విడిచి)
 బౌరా! భీతిలేని ఈభూతము ప్రదర్శించు సామర్థ్యము వర్ణనాతీతము.
 బౌర్యము జలధిజలంబులఁ ద్రావినట్లు మత్స్యర నారాచంబుల
 నెల్ల నుల్లాసంబుగ మ్రింగినదే. దివ్యశక్తియు క్రమగుశక్తిం బ్రయో
 గించెద. ఇది లయసమయరుద్రుని ఫాలలోచనాగ్నిజ్వాలవలె ఈ
 పెనుభూతమును భస్మముచేయుఁగాక! (ప్రయోగించి) ప్రళయకాల
 ధగధగ యమాన భానుమండలపతితోల్కఁగి నిడియు నల్పాల్ప
 శకములై నిస్తేజమై నిరర్థమైనదే (విచారముతోఁ) ప్రవహించు
 నది కడ్డువడిన నర్విలమువలెనిల్చిన దీని నింకెట్లు తొలఁగింపఁగలను?

ఇది బాటయీక నాయాటయెట్టు సాగును? అకసమున నెటుచూచినను విష్ణురూపములు దృగ్గోచరమగుచున్నవి. మానవ మానసాతీత, మాయామహిమఁ గలఁబటచుచున్న యీభూతమును జయించిగదా నే శిబిరమునఁ బ్రవేశింపవలయు. ఇట్టి బెట్టిదపు దయ్యంబు నా సాహస ప్రవాహమునకుఁ బెట్టనికట్టయై నిట్టనిల్విన నిల్చియుండ నేనెట్టు నెట్టుకొనిపోఁగలను? పోఁజాలక నేనెట్టుమగిడి చనుగలను? (తల పంకించి) నా మేనమామ కృపాచార్యుఁడు నాపైఁగృహచేఁ జేసిన హితోపదేశమును వినక, దుష్కృత్యమునక వచ్చినందులకు నా కిది తీరని పరాభవముగఁ బరిణమించునా? మానవశక్తికి మించి నప్పుడు దైవశక్తిచేఁగదా సాధింపవలయు. కావున నిత్రటి నాకుఁ గర్తవ్యమెద్ది? సకలదేవతాస్వరూపుడై సమస్తదైవికవిప్రత్రతిక్షణములోఁ గూతమొనర్చు సర్వజ్ఞఁ బశుపతిని ప్రమథాధినాథుని బ్రార్థించి కీడుదొలఁగించుకొని కృతార్థుండనగుదు. అంబికా మనో హరుఁబురహరఁగిల్చిపదూరు హరు మనసారవేడుకొనియాత్మోపహార మిచ్చించువాఁడ ఆ భూతేశుఁడెట్టి గతి కల్పించినననుభవించువాఁడ, నా కీ ప్రతిబంధకము తొలఁగెనేని శివు సనేక భూతోపహరఁబులఁ దృప్తుండేనెద (ఎరుటఁజూచి) అరేరే! యెంతవంత? కన, దనల, పరివృత కనకవేదిక యిటకేల వచ్చినది? ఆరుగో! బహువిధ త్రిప్రసవరిత్ని కాంచనాహిశిల్యకపాలమాలాభరణములతో నిస్తుల సమస్త శస్త్రాస్త్ర శోభితహస్తములతోఁ భీకరాకారములతో, దివ్యస్తవ్యులగు ప్రమథులుగదృష్టులతో నన్నుఁ దిలకించుచున్నవారు. ఇంతమాత్రమునకే నేను వెనుకంజవేయను. ఆత్మబలిదానమున కైన నాయాత్మమగుదును గాని నా సంకల్పసిద్ధికానిది గృహాన్ను ఖుండకాను, ఇన్వడు మనసార మృత్యుంజయుని స్మరించి యగ్ని జ్వాలా హధ్యంబున వెలుఁగుచున్న వేధికపైకి దూఁకెద.

దండకము

శ్రీమన్మహాదేవ దేవాదిదేవాభవాపార్యతీవల్లభాభక్త సం
రక్షణ నిత్య సత్యస్వరూపా శృపాసాగరాధీరగంగాభరావీరవిశ్వే
శ్వరా నాగజాతా సదాకార సర్వేశ్వరా శంకరా పాపదూరా
హరా కావరాతా పరేశాగిరీశా మహేశా సురేశా పురధ్వంస
కైలాసతాపాశివా లోకబాలంబు నృప్తింపఁ బోషింపఁ ద్రుంపంగ
శక్తుండు వీనేకదా రాజమాలీకపాలీ తిశూలీ సదా సీదుపాదార
విదంబులగొల్తుఁ గవ్వంబులంబాపి సౌఖ్యంబులంగూర్చి సంతృప్తి
గల్గింపరావే జయంబీవె లోకాధినాథా వినాకే కవర్ధీ సమస్తే
సమస్తేనమః.

(కనులు మూసికొని తలవంచి క్షణములోఁ గనులు తెరిచి
శిరమెత్తించుచి సంతోషముతో) ఆహా! యేమి నా భాగ్యము
అడుగో పరమశివుఁడు ప్రత్యక్షమై కరుణాకటాక్ష వీక్షణముల
నాపైఁ బ్రదర్శింపఁజేయుచున్నాఁడు. నా పుణ్యము ఫలించినది.
నా జన్మము ధన్యము. ఈ మహాదేవుని మఱియొకసారి సంస్తుతిం
చెద. (నేడికదిగి వినయముతో మోకరిల్లి) శంకరా! భక్తవ
శంకరా! భవద్వరప్రసాదంబున జన్మించిన వాడనని నన్ను
పలువురు వాకొనుచుండ్రు. త్వదీయ సాదార విందముల
కివియే వందనశతంబులు. మీ యనుగ్రహమునకుఁ బాత్రుండనైన
నేనిక శాత్రువుల నిగ్రహింప వరము ప్రసాదింపుము దేవదేవా
దివ్యప్రభావా! (పైనుండి ఖడ్గమువచ్చును. దానినిదీసికొని కనుల
కద్దుకొని నమస్కరించుండ శివుఁడదృశ్యుడగును) అనన్యసాచూన్య
మైన ఖడ్గమునొసంగితిరా! కృతార్థుడను. ఈ రేయి యీ దివ్యా
యుధ సాహాయ్యమున శత్రుసంహార క్రియా వినోదుండనై వీర
విహారిమ్మునల్పి విజయ కేళీలోలుండనయ్యెద.

[నిష్క్రమించును]

● వితక్కుతకర్త రచనలు ●

- | | |
|-----------------------------|------------------|
| 1) ప్రహార | నాటకము |
| 2) కమార విజయము | ,, |
| 3) బుద్ధాన తారిము | ,, |
| 4) తులసీదాసు | ,, |
| 5) వేమన (1000 పద్యములు) | పద్య కావ్యము |
| 6) కాళాశ్రీ (ప్రథమ భాగము) | ,, |
| 7) ఆంధ్ర మహాభ్యుదయము | ,, |
| 8) కన్య కాపర మేశ్వరి చరిత్ర | ,, |
| 9) గెలీలియో చరిత్ర | ,, |
| 10) బుద్ధ చరిత్ర | బుట్టకథ |
| 11) మయసభ, మహారథి కర్ణుడు | ఏక పాత్రానియములు |

♦ అచ్చులోనున్నవి ♦

- | | |
|--|--------------|
| 12) న్యూటన్ | పద్య కావ్యము |
| 12) మైకేల్ ఫెరడే | ,, |
| 14) కళాశ్రీ - ద్వితీయ, తృతీయ భాగములు | |
| 15) రుక్మిణీ కళ్యాణము | |
| 16) వేదవతి - బంధప్రబంధము | |
| 17) రామాయణము - బంధప్రబంధము | |
| 18) దురాశ్రమణ - బుట్టకథ | |
| 19) జగదీశ చంద్రబోసు - పద్య కావ్యము | |
| 20) శ్రీ శాశవాస్తీశ్వర మహాత్మ్యము - నాటిక. | |

ప్రతులకు :

మహాకవి బండ్ల సుబ్రహ్మణ్యము

వేటపాలెము (S. C Rly.)

(చీరాల తాలూకా - ప్రకాశం జిల్లా)